

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್
ಪ್ರಾಚಿತ್ ಕಾಳಾಚೊ ಪಯ್ಲೊ ಆಯ್ತಾರ್ 10 ಮಾರ್ಚ್ 2019

ಪ್ರಸ್ತಾವನ್:

ಮೊಗಾಚ್ಯಾಂನೊ, ಎಕಾ ಕುಟ್ಮಾಚ್ಯಾ ಸ್ಪಿರಿತಾನ್ ಸೊಮ್ಯಾಚ್ಯಾ ಜೆವ್ಣಾಂತ್ ವಾಂಟೆಲಿ ಜಾಂವ್ಕ್ ಹ್ಯಾ ವೆದಿ ಬೊಂವಾರಿ ಸಾಂಗಾತಾ ಜಮ್ನಾಂವ್.

ಆಯ್ಚಿ ದೇವ್ ಸ್ತುತಿ ಕ್ರಿಸ್ತಾ ಥಂಯ್ ಭಾವಾರ್ಥ್ ಆನಿ ಎಕ್ವಟ್ ಸರ್ವ್ ತಾಳ್ಯಾಂಚೆರ್ ಜಯ್ತ್ ವ್ಹರುಂಕ್ ಹಾತೆರ್ ಮ್ಹಳ್ಳೊ ಸಂದೇಶ್ ದಿತಾ.

ಸುವಿಲ್ಯಾ ಮನ್ಶಾಂ ಆದಾಂವ್ ಆನಿ ಎವೆ ಥಾವ್ನ್ ಧರುನ್ ಆಧುನಿಕ್ ಮನ್ಶಾಂ ಪರ್ಯಾಂತ್ ಹರೆಕ್ಲಾಕ್ ತಾಳ್ಯೊ ಯೆತಾತ್ಚ್.

ಕ್ರಿಸ್ತಾಕ್ ತಾಳ್ಯೊ ಆಯಿಲ್ಲೊ. ಪೂಣ್ ಕ್ರಿಸ್ತ್ ದೆವಾ ಥಂಯ್ ಆಸ್ಲಲ್ಯಾ ಆಪ್ಲಾ ಗೂಂಡ್ ಭಾವಾರ್ಥ್ ದ್ವಾರಿಂ ಹ್ಯಾ ಸರ್ವ್ ತಾಳ್ಯಾಂ ವಯ್ತ್ ಜಯ್ತ್ ವ್ಹರುಂಕ್ ಸಕ್ಲೊ. ತರ್ ಆಮಿ ಕ್ರಿಸ್ತಾಚಿ ದೇಕ್ ಘವ್ಯಾಂ.

ಬಾವಾಧಾನ್ಯಂಚಿ ಪ್ರಾರ್ಥನಾಂ

1. ಸರ್ಗಿಂಚ್ಯಾ ಬಾಪಾ, ಪವಿತ್ರ ಸಭೆಚ್ಯಾ ಮುಖೆಲ್ಯಾಂಕ್ ತುಜ್ಯಾ ಆಶಿರ್ವಾದಾಂನಿ ಭರ್, ತಾಂಚ್ಯಾ ಮಿಸಾಂವ್ ವಾವ್ರಾ ವೆಳಿಂ ಯೆಂವ್ಚ್ಯಾ ಆಡ್ಕಳಿಂಚೆರ್ ಜಯ್ತ್ ವ್ಹರುಂಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ಆಮ್ಚಾ ದೇಶಾಂತ್ ಭ್ರಷ್ಟಾಚಾರ್, ಹಿಂಸಾ, ಅತ್ಯಾಚಾರ್, ಅನೀತ್ ಆನಿ ರ್ಪುಗ್ಡೆಂ ಪಯ್ಸ್ ಜಾವ್ನ್ ಸಗ್ಳ್ಯಾ ದೇಶಾಚೆ ಆನಿ ರಾಜ್ಯಾಚೆ ಮುಖೆಲಿ ಸವೆಚ್ಯಾ ಆನಿ ಎಕ್ವಟಾಚ್ಯಾ ಸ್ಪಿರಿತಾನ್ ಜಿಯೆಂವ್ಕ್, ತುಜೊ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

3. ಆಮ್ಚಾ ಫಿರ್ಗಜೆಚ್ಯಾ ಸರ್ವ್ ಪಿಡೆಸ್ತಾಂ ಆನಿ ಪ್ರಾಯ್ವಂತಾಂ ಆನಿ ಪ್ರತ್ಯೇಕ್ ಜಾವ್ನ್ ಮರ್ಣಾಚೆ ತಣೆರ್ ಆಸ್ಲಲ್ಯಾ ಸರ್ವ್ ಭಾವಾ ಭಯ್ಣಿಂಕ್ ತುಕಾ ಸಮರ್ಪಿತಾಂವ್, ತಾಂಕಾಂ ತುಜ್ಯಾ ಬಳಾಧಿಕ್ ಹಾತಾನ್ ಗೂಣ್ ಕರ್ ಮ್ಹಣ್ ಮಾಗ್ತಾಂವ್.

4. ಆಮ್ಚಾ ಯುವಜಣಾಂನಿ ಆನಿ ಭುರ್ಗ್ಯಾಂನಿ ತಾಳ್ಣಿಂತ್ ಸಾಂಪ್ಡೊನ್ ದೆದ್ಪಾರ್ ಆನಿ ಕಂಗಾಲ್ ಜಾತಾನಾ, ತುಜ್ಯಾ ಪುತಾಚ್ಯಾ ಉತ್ರಾಂಕ್ ಖಾಲ್ತಿಮಾನ್ ಫಾಲ್ನ್ ಮಾಗ್ಣ್ಯಾಚ್ಯಾ ಬಳಾನ್ ಜಿವಿತಾಂತ್ ಯೆಂವ್ಚೆ ಹರ್ಯೆಕ್ ಸಮಸ್ಯೆ ಫುಡ್ ಕರುಂಕ್ ಪವಿತ್ರ ಅತ್ಮ್ಯಾಚಿ ಸಕತ್ ತಾಂಚೆರ್ ವೋತ್ ಮ್ಹಣ್ ಮಾಗ್ತಾಂವ್.

5. ಹೈ ವೆದಿ ಭಂವ್ತಿಂ ಹಾಜರ್ ಜಾಲ್ಲ್ಯಾ ಆಮಿ ಸರ್ವಾಂನಿ ತಾಳ್ಣ್ಯಾಂಚೆರ್ ಜಯ್ತ್ ವ್ಹರುಂಕ್ ಮಾಗ್ಣ್ಯಾಚ್ಯಾ ಜಿವಿತಾಂತ್ ಆಸೊಂಕ್ ಆನಿ ತುಜೆ ಖುಶೆ ಪರ್ಮಾಣೆಂ ಫಿರ್ಗಜ್ ಕುಟಮ್ ಬಾಂದುನ್ ಹಾಡುಂಕ್ ತುಜಿ ಕುರ್ಪಾ ಲಾಭಯ್ ಮ್ಹಣ್ ಮಾಗ್ತಾಂವ್.

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್
ಪ್ರಾಚಿತ್ ಕಾಳಾಚೊ ಪಯ್ಲೊ ಆಯ್ತಾರ್ 10 ಮಾರ್ಚ್ 2019

ಯುವಜಣಾಂ ಖಾತಿರ್ ಮಾಗ್ಣೆಂ

ಸರ್ಗಿಂಚ್ಯಾ ಮೊಗಾಳ್ ಬಾಪಾ/ ತುವೆಂ/ ಆಪ್ಣೆ ಸೊಡ್ವಣೆ ಪಾಸತ್/ ತುಜ್ಯಾ ಪುತಾ ಜೆಜು ಕ್ರಿಸ್ತಾಕ್/ ಹ್ಯಾ ಸಂಸಾರಾಂತ್ ದಾಡ್ಲೊಯ್./ ಆಪ್ಲ್ಯಾ ಯುವ ಪ್ರಾಯೆರ್/ ಜೆಜುನ್/ ತುಜೆಂ ಸೊಡ್ವಣೆಚೆಂ ಮಿಸಾಂವ್/ ಜ್ಯಾರಿ ಕರ್ನ್/ ಸರ್ಗಿಂಚೆಂ ರಾಜ್ ಪರ್ಗಟ್ ಕೆಲೆಂ./ ಹ್ಯಾ ಪಾಸತ್/ ಆಮಿ ತುಕಾ ಆರ್ಗಾಂ ದಿತಾಂವ್./

ಯುವಜಣಾಂಕ್ ಸಮರ್ಪಿಲ್ಲಾ ಹ್ಯಾ ವರನ್/ ಆಮ್ಚ್ಯಾ ಸರ್ವ್ ಯುವಜಣಾಂಕ್/ ತುಜ್ಯೆ ಹಾತಿಂ ಸಮರ್ಪಿತಾಂವ್./ ತಾಂಕಾಂ/ ತುಜ್ಯಾ ವಿಂಚ್ಣಾರ್ ಬೆಸಾಂವಾಂನಿ ಭರ್/ ಆನಿ ಸದಾಂಚ್/ ತುಜ್ಯಾ ಮೊಗಾಂತ್ ಬಾಳ್ಗುನ್ ದವರ್./ ತುಂವೆಂ ದಿಲ್ಲಿಂ ದೇಣಿಂ ಆನಿ ಯುವ ಸಕತ್,/ ಕುಟ್ಮಾಚ್ಯಾ,/ ವಾಡ್ಯಾಚ್ಯಾ,/ ಫಿರ್ಗಜೆಚ್ಯಾ ಆನಿ ಸಮಾಜೆಚ್ಯಾ/ ಬರೆಪಣಾ ಖಾತಿರ್ ವಾಪಾರುಂಕ್/ ತಾಂಚ್ಯೆ ಥಂಯ್ ಧೈರ್,/ ಬರೊ ಮನೋಭಾವ್/ ಆನಿ ಉಗ್ತೆಂ ಮನ್ ರಚ್./ ತುಜ್ಯಾ ಉತ್ರಾಚಿ ತಾನ್,/ ಮಾಗ್ಣಾಚಿ ರೂಚ್/ ಆನಿ ಪವಿತ್ರ ಎವ್ಕರಿಸ್ತಾಚೊ ಮೋಗ್/ ತಾಂಚ್ಯೆ ಥಂಯ್/ ದಿಸಾನ್ ದೀಸ್ ಚಡಯ್./

ಜೆಜುಕ್ ತಾಂಚೊ ಆದರ್ಶ್ ಜಾವ್ನ್ ಘೆವ್ನ್/ ಸತಾ ನಿತಿನ್ ಜಿಯೆವ್ನ್/ ತಿಂ ಭಾವಾರ್ಥಾಚೊ ಸಾಕ್ಷಿ ಜಾಂವ್ಪಿತ್./ ತ್ಯಾಗಾಚ್ಯಾ/ ಆನಿ ಸೆವೆಚ್ಯಾ ಮನೋಭಾವಾನ್ ಭರ್ಲೆಂ ಮುಕೆಲ್ಪಣ್/ ತಾಂಚೆಂ ಜಾಂವ್ಪಿ./ ಸರ್ವ್ ಯುವಜಣಾಂನಿ/ ಎಕಾ ಮನಾನ್/ ಸಾಂಗಾತಾ ಮೆಳುನ್/ ಆಪ್ಲೆಂಪಣ್ ವಳ್ಕುನ್/ ಕ್ರಿಸ್ತಿ ಸಮಾಜ್/ ಬಳ್ವಂತ್ ಕರ್ಚಿ ತೆವ್ತಿಂ/ ಮೆಟಾಂ ಕಾಡುಂಕ್/ ತುಜ್ಯೆ ಸಕ್ತಿನ್ ತಾಂಕಾಂ ಭರ್./

ಸರ್ವ್ ಥರಾಂಚ್ಯಾ/ ವಾಯ್ ಸವಯಾಂ ಥಾವ್ನ್/ ಸಂಸಾರಾಚ್ಯಾ ವೊಶ್ಯಾ ಥಾವ್ನ್/ ತಾಂಕಾಂ ಪಯ್ಸ್ ದವರ್./ ಕ್ರಿಸ್ತಾಚ್ಯಾ ಪಾವ್ಲಾಂನಿ ಚಮ್ಕುನ್,/ ಜಿವಿತಾಂತ್ ಜಯ್ತ್ ಆಪ್ಣಾಂವ್/ ತಾಂಕಾಂ ಫಾವೊ ಕರ್./

ಬಳ್ವಂತ್ ಯುವ ಸಮಾಜ್ ರುಪಿತ್ ಕರ್ಚಾ ದಿಶೆನ್ ವಾವ್ರ್ ಕರ್ಚಾ ಆನಿ ಯುವಜಣಾಂಕ್ ಮಾರ್ಗದರ್ಶನ್ ದಿಂವ್ಚಾ ಆಮ್ಚ್ಯಾ ವಿಗಾರ್ ಬಾಪಾಂಕ್, ಫಿರ್ಗಜ್ ಗೊವ್ಳಿಕ್ ಪರಿಷದೆಚ್ಯಾ ಸಾಂದ್ಯಾಂಕ್ ಆನಿ ಗುರ್ಕಾರಾಂಕ್ ತುಜ್ಯಾ ಅಶಿರ್ವಾದಾಂನಿ ಭರ್. ಆಮೆನ್.